



QORTI CIVILI PRIM`AWLA

ONOR. IMHALLEF
JOSEPH ZAMMIT MCKEON

Illum il-Hamis 30 ta` Marzu 2017

Kawza Nru. 11
Rikors Nru. 12/15 JZM

Suzanne Busuttil, karta ta` l-identita` numru 19076(M) u Brian Busuttil, karta ta` l-identita` numru 525373(M) f'ismu proprju u bhala Direttur f'isem u in rapprezenza ta` Stealth Holdings Limited C 26763

kontra

1) Francis Busuttil & Sons Limited, C 334, 2) B & S Contractors Limited, C 552, 3) Franco Busuttil ID 11461(M), 4) Michael Busuttil ID 51261(M), 5) Joseph Busuttil ID 90968M, 6) Christian Busuttil ID 199278M u 7) Jean Paul Busuttil ID 102172M, ilkoll fil-kwalita` taghhom kollha bhala diretturi f'isem Francis Busuttil & Sons Limited u B & S Contractors Limited, hlief Franco Busuttil li ma huwiex Direttur ta` B & S Contractors Limited u Jean Paul Busuttil li ma huwiex direttur ta` Francis Busuttil & Sons Limited

Il-Qorti :

I. Preliminari

Rat ir-rikors prezentat fis-7 ta` Jannar 2015 li jaqra hekk –

Procedura taht l-Art 402

1. *ILLI din hija procedura taht l-art 402 tal-Companies Act fejn qed jintalab rimedju mill-Qorti minhabba bejgh u trasferiment ta` l-assi u l-business ta` B & S Contractors Limited (B & S) lil Francis Busuttil & Sons Limited (FBS) Group skond il-presentation ta` PricewaterhouseCoopers (PwC). Ir-rimedju mitlub huwa illi l-Qorti tintervjeni biex izzomm milli jsir dan it-trasferiment u bejgh jew jekk sar/issir taghti ordni u provediment billi thassar tali trasferiment u bejgh u izzomm milli jerga jsir dan it-trasferiment u bejgh. Illi fid-dawl li kien dekretat minn din il-Qorti, is-sussidjarji ta` B & S u ta` FBS u d-Diretturi rispettivi, ma gewx inkluzi bhala partijiet interessati, minkejja li r-rikorrenti jemmnu li huma partijiet interessati, u bir-riserva li tintalab is-sejha taghhom fil-kawza jekk ikun il-kaz;*

Sfond Fattwali

2. *ILLI skond il-minuti tal-extraordinary general meeting tat-30 ta` Lulju 2014 tal-kumpanija B & S Contractors Limited, li l-esponenti ghandhom riservi fuqhom, gie deciz illi jinbieghu u jigu trasferiti l-assi u l-business ta` B&S lil FBS Group, skond il-presentation ta` PwC li tinkludi ukoll l-istima ta` PwC. Id-decizjoni hija kontestata ghaliex fil-fehma ta` l-esponenti l-percentagg mehtieg biex tittiehed extraordinary resolution f`B&S ma ntlahqitx. L-istima ta` PwC hija kontestata bil-qawwa kollha ghaliex fil-fehma ta` l-esponenti hemm nuqqas ta` riferenza ghal abuzi, frodi kbar u rregolarizatjiet ohrajn li allegatament saru u qed isiru, nuqqas ta` accountability, u nuqqas ta` kontroll intern u management effettiv. Apparti dan, il-valutazzjoni giet ippreparata fuq stimi, audited financial statements u budgets mhux korretti, u fuq agreement illi qed jigi erronjament interpretat – dan ghaliex B & S Contractors Limited, hija l-proprjetarja tal-linja u isem kummercjali Tiara, li allura ghandha l-jedd illi tikkontrolla u tisfrutta kommercjalment din il-marka. Li qed jigri huwa illi Foster Clark Products Limited (FCP), kumpanija sussidjara ta` FBS, qed tipproduci u tbiegh certi prodotti taht l-isem Tiara lil terzi minghajr kunsens. Jekk dawn il-profitti jigu riflessi fil-kotba ta` B & S, kif skond l-esponenti ghandu jsir, ikun hemm impatt sostanzjali fuq il-posizzjoni finanzjarja u l-valur ta` B&S – l-esponenti fil-kors tas-smigh juru illi l-valutazzjoni ta` l-assi, inkluz it-trademark Tiara, u l-*

business ta` B&S hija zbaljata b`mod materjali u sinifikativ, u jressqu prova illi filwaqt illi hemm interessi differenti fil-kumpaniji, hemm nuqqas serju ta` indipendenza fil-process fis-sens illi l-persuni li kienu nvoluti fil-preparazzjoni u assistew lil PwC kienu biss Joseph Busuttil, Managing Director ta` FCP u Chris Degiorgio, Financial Controller u Finance Director ta` FCP – ma kien hemm ebda process at arm`s length. L-esponenti zammew fil-qosor din l-esposizzjoni ta` fatt, b`riserva ta` prova funditus fil-mertu;

Pregudizzju

3. *ILLI jista` jigi obiettat illi l-kumpaniji kollha fil-B&S Group u fil-FBS Group huma kontrollati u il- proprieta` tal-hames Busuttil “legacy” families. Hemm pero` differenzi f` lis-statut ta` B&S u ta` FBS u differenzi fundamentali fid-dividend rights bejn l-azzjonisti ta` B&S u ta` FBS fis-sens illi l-esponenti jircievu dividend minghand B & S, izda mhux minghand FBS ghaliex missier ir-rikorenti kien zamm l-uzufrutt ta` l-azzjonijiet tieghu f`FBS. Jekk allura l-assi u l-business ta` B&S huma trasferiti lil FBS jew xi sussidjarja ta` FBS, jigfieri kollox jigi trasferit lil-FBS Group u B&S tispicca, l-esponenti ma jircevux aktar dividends minn B & S.*

4. *ILLI inoltre, in kwantu l-valutazzjoni ta` PwC giet sinifikativament sottovalutata, jekk l-fondi tal-bejgh ikunu investiti f`low risk investment bhal ma hu attwalment ir-riskju reali ta` B & S, ser ikun hemm zewg konsegwenzi fundamentali: telf ta` qligh (income) u telf ta` net worth value. It-tnejn fuq livelli sinifikativi.*

5. *ILLI inoltre, jekk it-trademark Tiara jigi trasferit lil-FBS Group ikollu mpatt negattiv fuq it-trademark Foster Clark, propjeta ta` FBS, u ukoll fuq it-trademark Tiara peress li l-prodotti huma kwazi identici u ghaldaqstant dan inaqgas il-valur ta` FBS u taz-zewg trademarks, Foster Clark u Tiara.*

6. *Dan fil-fehma ta` l-esponenti jinkwadra ruhu precizament fit-termini ta` l-art 402 peress illi “the affairs of the company have been or are being or are likely to be conducted in a manner that is, or that any act or omission of the company have been or are or are likely to be, oppressive, unfairly discriminatory against, or unfairly prejudicial, to a member or members or in a manner that is contrary to the interests of the members as a whole.”*

Id-digrieti tal-11 ta` Novembru 2014

7. *ILLI l-esponenti ppromovew talba simili fil-25 ta` Lulju 2014 b`Rikors ghal interim order fl-atti tar-Rikors Numru 642/2012 JZM, li gie konkluz b`digriet tal-11 ta` Novembru 2014. Il-Qorti qieset it-talba fil-kuntest tat-talba principali taghhom u rragunat illi ma kellhiex “prova sodisfacenti li turi li dak li riedu jiksbu r-rikorrenti bir-rikors taghhom tal-25 ta` Lulju 2014 jippregudika l-istanza principali taghhom.” L-istess Qorti stqarret illi hija qieset it-talba bhala wahda ghal interim order fil-kuntest ta` talba principali ohra. Ghalhekk ma kien hemm ebda pronunzjament finali u definitiv fuq il-mertu tat-talba odjerna ghaliex 1) kien hemm konsiderazzjoni bhala interim order u 2) fil-kuntest ta` talba principali ohra. It-talba prezenti hija wahda awtonoma u indipendenti, mhux fil-kuntest ta` procedura ohra principali. Ghalhekk id-digrieti tal-11 ta` Novembru 2014, ma jostawx ghat-talba prezenti,*

GHALDAQSTANT L-ESPONENTI jitolbu bil-qima lil din l-Onorabbli Qorti joghgobha taghti rimedju a tenur tal-Art 402 tal-Companies Act, billi twaqqaf jew thassar u twaqqaf il-bejgh u t-trasferiment ta` l-assi u l-business ta` B & S Contractors Limited lil Francis Busuttil & Sons Limited Group, u taghti kull direttiva u provediment li jidhruha xierqa.

Rat ir-risposta tal-intimati kollha prezentata fil-5 ta` Frar 2015 li taqra hekk –

Illi l-ewwel u qabel kollox il-mertu tar-rikors promotur tal-procedura odjerna diga` gie trattat u determinat definitivament minn dina l-Onorabbli Qorti permezz tad-decizjoni tal-11 ta` Novembru 2014 moghtija fir-rigward tar-rikors numru 642/2012/2 JZM fl-ismijiet “Suzanne Busuttil et vs Francis Busuttil & Sons Limited et” – nec bis in idem.

Illi ghalhekk din l-Onorabbli Qorti m`ghandhiex tikkonsidra it-talbiet tar-rikorrenti liema istanza ma hi xejn hlief tentattiv iehor sabiex jostakolaw ristrutturar bzonnjuz ghall-interessi tan-negozju tal-familja Busuttil.

Sfond Fattwali

Illi l-fatti kif elenkati mir-rikorrenti fil-procedura odjerna huma ghal kollox `il boghod mill-verita, u huma biss frott ta` l-immaginazzjoni fertili taghhom.

Illi fi kwalunkwe kaz, anke jekk biss għall-grazzja ta` l-argument, wiehed kellu jaqbel ma` dawn il-fatti, ic-cirkostanzi msemija mir-rikorrenti l-istess ma jaghtux lok għall-procedura odjerna.

Il-Fatti Veri tat-Transazzjoni

Illi bhala sfond għandu jinghad li l-azzjonisti ta` Francis Busuttil & Sons Limited u ta` B&S Contractors Limited huma l-istess nies u f`kull kumpanija kull familja għandha 20% tal-ishma.

It-transazzjoni proposta ser issir kif gej:

(1) *Il-proprjeta mmobiljari ta` B&S Contractors Limited ser tigi trasferita lil Francis Busuttil & Sons Limited a bazi ta` l-oghla wahda minn zewg stejjem magħmula mill-periti Dr Edwin Mintoff u Mr Paul Camilleri, u li dwarhom ir-rikorrenti ma jagħmlu l-ebda lanjanza, u li għalhekk wiehed ma jistax jifhem kif ir-rikorrenti qegħdin jopponu għal dan it-trasferiment u dan ukoll meta s-sehem tagħhom f`din il-proprjeta ser jibqa` l-istess ta` 20% f`kull kaz;*

(2) *L-assi u l-haddiema tas-socjeta B&S Manufacturing Limited (li tagħha r-rikorrenti mħumiex azzjonisti u liema socjeta m`hijiex parti f`din il-procedura) ser jigu trasferiti lis-socjeta Foster Clark Products Limited (f`liema socjeta għal darb`ohra r-rikorrenti mħumiex azzjonisti, u liema socjeta m`hijiex parti f`din il-procedura) u dan skond rapport u stima ta` PricewaterhouseCoopers.*

(3) *It-Trade Mark "Tiara" ser tigi trasferita mis-socjeta B&S Contractors Limited lis-socjeta Foster Clark Products Limited (għal darb`ohra estranea għal din il-procedura u li fiha r-rikorrenti m`humiex azzjonisti) skond rapport u stima ta` PricewaterhouseCoopers.*

Illi f`din it-transazzjoni l-azzjonisti kollha ta` B&S Contractors ser jigu trattati bl-istess mod u ser jircevu valur skond l-ishma tagħhom minghajr ebda diskriminazzjoni/jew xi forma ta` pregiudizzju.

Illi l-esponenti jirrivaw illi konsegwentement għal dina t-transazzjoni r-rikorrenti se jippercepixxu s-somma ta` cirka zewg miljuni u sitt mitt elf Euro (€2,600,000) (is-sottolinear tal-esponenti) – cioe` is-sehem relattiv spettanti lilhom pro rata skond il-persentagg ta` ishma li jappartjenu lilhom u liema somma hi

ferm akbar mid-dividendi mhallsa mis-socjeta B&S Contractors Limited lir-rikorrenti matul perjodu ta` 40 sena.

Pregudizzju

Illi b`risposta ghal punti maghmula mir-rikorrenti dwar l-allegat pregudizzju, l-esponenti jixtiequ jaghmlu s-segweni osservazzjonijiet:

Illi jekk ir-rikorrenti ghandhom xi lment dwar id-“dividend rights” taghhom go FBS huma ghandhom jindirizzaw dan l-ilment kontra missierhom u mhux iressqu dan il-fatt bhala xi prova ta` pregudizzju f`dawn il-proceduri.

Illi kontrarjament ghal dak allegat mir-rikorrenti, il-valutazzjoni ta` PricewaterhouseCoopers hi korretta.

Illi t-trasferiment propost tat-Trade Mark “Tiara” favur Foster Clark Products Limited huwa ta` gid, anzi necessarju u fl-interess ta` l-azzjonisti kollha, kemm ta` FBS u ta` B&S, fosthom ir-rikorrenti.

Illi r-rikorrenti ma gabu ebda prova, lanqas prima facie, illi fit-transazzjoni proposta huma ser jigu diskriminati jew ser isofru xi pregudizzju, jew li s-socjeta B&S Contractors ser issofri xi pregudizzju..

Illi dak fuq espost juri illi it-talbiet tar-rikorrenti huma biss frivoli u vessatorji;

Ghaldaqstant l-esponenti jissottomettu bir-rispett li dina l-Onorabbli Qorti ghandha tichad it-talbiet kollha tar-rikorrenti bl-ispejjez kontra taghhom.

Bl-ispejjez u b`rizerva ta` kull azzjoni spettanti lill-esponenti kontra r-rikorrenti, kompriz dawk ghad-danni fir-rigward.

Rat illi fl-udjenza tad-19 ta` Ottubru 2015 kienet ritirata l-ewwel eccezzjoni.

Rat illi fl-udjenza tal-20 ta` Mejju 2016 accettat illi l-provi li ngabru fil-kawzi Nru 642/2012 JZM, Nru 802/2014 JZM u Nru 833/2014 JZM ikunu jikkostitwixxu prova ghall-fini ta` l-kawza tal-lum.

Semghet ix-xiehda u rat il-provi l-ohra li tressqu fil-kors tal-kawza.

Rat in-noti ta` osservazzjonijiet tal-partijiet.

Semghet is-sottomissjonijiet tal-ahhar.

Rat l-atti l-ohra tal-kawza.

II. Provi

Ir-rikorrenti Suzanne Busuttil tirreferi ghal-laqgha generali straordinarja ta` B & S Contractors Limtied tat-30 ta` Lulju 2014 fejn kien meqjus il-bejgh u trasferiment tan-negozju u assi ta` Francis Busuttil & Sons Limited kif irrizulta mill-presentazzjoni ta` d-ditta PricewaterhouseCoopers (PwC).

Spjegat li fil-minuti ta` l-laqgha, il-bejgh kien approvat ghax favur kien hemm aktar minn 70% tal-*fully paid up share capital having voting rights*.

Qalet illi l-vot kien oppressiv u ma kienx fl-interess ta` l-azzjonisti kollha.

Kompliet tghid illi l-valutazzjoni kontenuta fil-prezentazzjoni ta` PwC hija aktar baxxa mill-valur reali tan-negozju.

Qalet li kien hekk ghal diversi ragunijiet fosthom illi (i) kien hemm hafna fondi li tnehew mill-kumpannija u li ma gewx ikkunsidrati minn PwC ; (ii) il-bejgh ta` prodotti ta` Tiara ma kinux gew inkluzi ; (iii) il-valur tal-brand Tiara kien valutat baxx ; (iv) kien hemm nuqqasijiet fl-istrategiji u l-pjanijiet ; (v) kien hemm frodi, abbuż u mmaniggjar hazin.

Qalet ukoll li kien hemm nuqqas ta` indipendenza u imparzjalita` fil-preparazzjoni tal-valutazzjoni ghaliex kien hemm persuni partikolari nvoluti fosthom Joseph Busuttil u Chris Degiorgio.

Stqarret illi d-decizjoni li ttiehdet fil-laqgħa generali straordinarja tas-socjeta` kienet nulla, għaliex il-kumpanija naqset li tassigura illi jivvotaw biss dawk l-azzjonisti li kellha dritt jivvotaw. Spjegat li 20% ta` l-azzjonisti vvutaw kontra r-rizoluzzjoni u 13.33% tal-*fully paid up share capital* ma kellux dritt jivvota fil-laqgħa. Għalhekk ir-rizoluzzjoni ma kinitx tilhaq ir-rekwizit ta` 70% skont kif ighidu l-*memorandum* u l-*articles of association*.

Komplet tghid li hemm differenzi bejn il-*memorandum* ta` B & S u ta` FBS kemm għal dak li jirrigwarda d-drittijiet ta` l-azzjonisti u kif ukoll għar-rigward tad-*dividends*.

Fissret illi hi u huha jircievu d-*dividend* mingħand B & S izda ma jircevu *dividends* mingħand FBS peress li missierha zamm l-uzufrutt. F`B&S, kull 20% *shareholding* għandu dritt awtomatiku li jappunta direttur fuq il-bord ta` diretturi tal-kumpanija hekk kif stipulat fl-artikolu 7(i) tal-*memorandum of association* tal-kumpanija. Dan id-dritt mhux imsemmi fil-*memorandum* u l-*articles* ta` FBS. Għalkemm hu hekk fil-familja Busuttil hemm ftehim verbali illi kull *legacy family* li għandha 20% tas-*share capital* għandha dritt li tappunta direttur fuq il-bord tad-diretturi. Dan il-ftehim verbali ma kienx qed jigi segwit għaliex il-familja tagħha mhijiex rappreżentata fuq il-bord, u hi biss mhix rappreżentata.

Spjegat li t-trasferiment favur FBS ser ikun ta` detriment għal uħud mill-azzjonisti ta` B & S minhabba differenzi fil-persentaggi ta` l-azzjonisti u drittijiet ta` *dividends*. Tghid illi jekk it-*trademark* Tiara tigi trasferita lil FBS dan ser ikollu impatt negattiv fuq il-valur ta` dak il-prodott kif ukoll fuq il-valur tal-prodotti ta` Foster Clark.

Qalet illi jekk t-trasferiment isehh, ser ikun il-kaz li n-negozju tal-familja Busuttil ser ikun ikkontrollat minn minoranza zghira ta` azzjonisti, u mhux ser ikun hemm integrita` u trasparenza.

Hija insistiet li l-*brands* għandhom jinzammu separati b`identita` separata.

Ilmentat dwar it-trasferiment ta` l-ishma li sehħ f`isem il-mejjet Charles Busuttil. Insistiet illi l-ishma ta` Jennifer sive Wendy Busuttil kellhom jigu registrati f`isimha ; imbagħad hija tiddeciedi meta tbieghom jew tittrasferihom. Charles Busuttil kien akkwista hafna mill-ishma tiegħu waqt iz-zwieg ma` martu u għalhekk nofs dawk l-ishma kienu ta` martu u ma setax għalhekk jinqasmu kollha fuq iz-zewg uliedu. Nofs l-ishma ta` Charles Busuttil setgħu

jghaddu fuq iz-zewg uliedu waqt illi l-bqija kellhom jigu registrati fl-isem ta' ommhom.

Kompliet tghid illi hafna fondi tal-kumpanija kienu trasferiti llegalment u depozitati go kontijiet bankarji fl-Isvizzera. Fil-fatt inholqu *overseas sales commissions* li kienu fittizji. Din il-procedura twaqqfet biss lejn l-ahhar ta' l-2011. Il-flus ta' barra qatt ma gew ikkunsidrati minn PwC meta kienu qed ihejju l-valutazzjoni taghom.

Sostniet illi m'ghandhiex fiducja fil-persuni nvoluti fl-immaniggjar u tmexxija tal-kumpanija. Hija qed tivvota kontra l-approvazzjoni ta' *l-audited financial statements, id-directors' reports, l-auditors' reports, id-dikjarazzjonijiet tad-dividends* u anke l-hatra ta' l-awdituri u tad-diretturi.

Spjegat li hija u huha kienu kostretti jircievu cekkijiet ta' *dividends* minkejja li ma kinux qed jaqblu ma' l-ammonti u mal-mod kif kienu qed jigu distribwiti. Hija ppruvat tindirizza l-ilmenti taghha fuq il-livell tal-bord tad-diretturi u wara fuq il-livell ta' l-azzjonisti. Ghax ma ttiehdet l-ebda azzjoni internament, kellha tirrikorri ghall-proceduri gudizzjarji.

Stqarret ukoll illi bil-fatt illi hi u huha accettaw *id-dividends* ma jfissirx li huma japprovaw it-trasferiment ta' l-assi u tan-negozju minn B & S ghal FBS.

Sostniet illi bhala azzjonisti, huma ma ghandhomx awtorita' jiddeciedu dwar *interim dividends*. L-ittra li kienet takkumpanija *l-interim dividend warrant* iffirmata mill-*company secretary* kienet mimlija informazzjoni skorretta ghall-azzjonisti. L-*interim dividend* ta' Mejju 2015 kien distribwit minn *retained earnings account balance*. It-trasferiment ta' l-operazzjoni ta' B & S suppost sehh fl-2015 u ma kienx parti mir-*retained earning balance* ta' Dicembru 2014.

Qalet ukoll illi mhijiex direttur ezekuttiv ta' B & S u ma ghandhiex access ghall-*accounts* ta' B & S.

Sostniet li hija ma tapprovax l-ittri li jkunu ffirmati mill-*company secretary*.

Sahqet illi hi u huha vvutaw kontra l-bejgh u t-trasferiment ta' l-assi ta' B & S lil FBS.

John Richards - rapprezentant tal-Kontrollur tal-Proprieta` Industrijali xehed illi fuq it-*trademark* Tiara, jirrizulta li l-proprjetarji B & S Contractors Limited ta` UB 41A, Industrial Estate, San Gwann. Hemm zewg registrazzjonijiet bin-numru 51332 u 51331 li huma b` sehh mit-22 ta` Frar 2012 u jirrigwardaw protezzjoni bi *Class 32* ossija fuq prodotti li huma *mineral and dilated waters and other non alcoholic drinks, fruit drinks and fruit juices, syrups, instant flavoured drinks and soft drinks and other preparations in liquid or power form for making non-alcoholic fruit, vegetables and cola beverages.*

Kompla jghid li hemm zewg *trademarks* ohra li huma aktar antiki u gew renovati li jgibu n-numru 17965 u 17985 . It-*trademark* bin-numru 17965 jaghti protezzjoni fuq prodotti li huma *class 30* ossija *coffee, tea, cocoa, sugar, rice, artificial coffee, flour and preparation made from cereals, pastry and confectionary, honey, treacle, yeast, baking powder, salt, mustard, vinegar, sauces except salad dressings, spices and ice.* It-*trademark* bin-numru 17985 joffri protezzjoni f` *international class 29* ossija f` *meat, fish, poultry and game, meat extracts, preserved dried and cooked fruit and vegetables, jellies, jams and products, edible oils and fats, salad dressings and preserves.*

Xehed li l-ewwel registrazzjoni fir-rigward tat-*trademark* 51332 saret fit-22 ta` Frar 2012, tal-51331 saret fit-22 ta` Frar 2012, tal-17965 saret fit-28 ta` Awissu 1987, u tal-17985 saret fil-11 ta` Settembru 1987. Dawn kollha ghandhom vigenti u ma kienx bdil fir-*registered owner.*

Ir-rikorrent Brian Busuttil xehed illi kien ilu azzjonista ta` B & S ghal aktar minn 27 sena. Fl-2014 ircieva *gross dividends* fl-ammont ta` EUR 608,618. Matul l-ghaxar snin precedenti l-2014, huwa inghata erba` *Credit Suisse bank drafts* ammontanti ghal EUR 525,579. Dawn id-drafts inghataw lilu minn Charles Busuttil u Joseph Busuttil. Dawn il-fondi thallsu lilu bhala azzjonista ta` B & S minghajr ma ghaddew mill-*holding company.* Il-familja tieghu li ghandha 20% ta` B & S hadet madwar €1.4 miljun fi *bank drafts* ta` Credit Suisse. Il-hames *legacy families* ta` B & S hadu flimkien €6.8 miljun ; skont ix-xhud – bi frodi. Il-flus ittiedu mill-*operating companies* ta` B & S ossija minn B & S Exports Limited u B & S Manufacturing Limited.

Stqarr li l-figuri li kienu adottati minn PwC fil-valutazzjoni ta` B & S mhux veritieri u korretti.

Sostna illi wara l-mewt ta` Charles Busuttil, l-ishma tieghu ma setghux jigu trasferiti favur uliedu billi nofshom kienu jappartjenu lil martu. Ghalhekk

ma kienx validu l-vot illi ttiehed fil-laqgħa generali straordinarja tat-30 ta` Lulju 2014.

Xehed li kellu jsir awditjar ta` B & S u ta` l-kumpanniji sussidjarji kollha minn korp indipendenti. Kellhom jigu nvestigati l-erba` diretturi ta` B & S Contractors li approvaw il-valutazzjoni skorretta ta` PwC, il-bord tad-diretturi ta` Foster Clark Products Limited, id-dirigenti ta` PwC, Av. Joseph J Vella u l-konsulenti kollha nkarikati mill-grupp matul dawn l-ahhar 27 sena. Ghandha ssir investigazzjoni mill-Pulizija u mid-Dipartiment tat-Taxxi fuq il-kontijiet bankarji li kien hemm ma` Credit Suisse u ma` Coutts.

Sostna li t-trasferiment ta` l-assi u l-operazzjoni ta` B & S a favur ta` FBS huwa diskriminatorja u jmur kontra l-interessi ta` l-azzjonisti.

Joseph Busuttil xehed illi huwa direttur ta` FBS u Managing Director fil-B & S Group. Huwa Managing Director ta` Foster Clark Products Limited. FBS hija proprjetarja ta` FCP. FBS hija *holding company*. M`ghandhiex attivitajiet kummercjali, minkejja li l-marki huma tagħha.

Spjega li hemm bejgh li jsir minn FCP u hemm bejgh li jsir minn B & S Exports Limited.

Spjega li FBS ghandha *cash investments*, ishma f`kumpanniji ohra fosthom FCP u FBS Marketing kif ukoll *trademarks* bl-isem ta` Foster Clark, Calypso, Tiara u Bevimix. Huwa kkonferma li saru valutazzjonijiet ta` dawn l-ishma. Huwa spjega li sa fejn jaf hu qatt ma saret stima ta` *trademarks per se*. Dawn mhumiex valutati. Huwa spjega li meta gie approvat il-bejgh ta` B & S, FBS ezercitat id-dritt li kellha li tiehu lura *trademark* u dan minghajr ma ghaddiet l-ebda konsiderazzjoni.

Spjega li B & S Contractors ma bieghetx direttament prodotti bit-*trademark* Tiara lil terzi. Insista li l-attivitajiet tal-grupp huma riflessi fil-*consolidated accounts*. Il-bejgh ta` prodotti ta` Tiara huma hemm riflessi. Huwa spjega li B & S Contractors Limited u FBS m`ghandhomx impjegati.

Jean Paul Busuttil xehed illi huwa jigi t-tifel ta` Louis Busuttil li huwa wiehed mill-hamest ahwa subien li ffurmaw FBS. Huwa direttur ta` B&S. Parti mill-prodotti bl-isem Tiara jigu manifatturati minn B & S u parti minn FCP. Ghalkemm ma kienx cert, huwa qal li t-*trademark* ta` Tiara hija proprjeta` ta`

Foster Clark. Huwa sostna li t-*turnover* tal-bejgh tal-prodotti tal-isem Tiara minn B & S Contractors jammonta ghal madwar €6.5 miljun.

Huwa spjega li ma ghandux access ghal informazzjoni dwar Tiara products fi Foster Clark.

Chris Degiorgio – Direttur Finanzi – FCP – xehed illi Tiara hija *trademark*. Hemm ftehim bejn Foster Clark u B & S biex B & S tkun tista` tbiegh certu prodotti ta` Tiara lil certi klijenti taht kundizzjonijiet stabbiliti minn Foster Clark. Dan sar sabiex ikun hemm *market penetration*. Spjega li dak iz-zmien, Foster Clark dehrilha li dan ma ghandux jidher fis-suq li huwa *trademark* taghha u sussegwentement, B & S bdiet tiehu hsieb li jinneozjaw bil-*brand* ta` Tiara, izda taht ftehim specifiku li d-decizjonijiet kollha u l-produzzjoni kollha taqa` taht Foster Clark. Dan il-ftehim sar fi zmien meta kienet ghadha involuta Unilever f` Foster Clark u f` Jannar 2000, il-hamest ahwa ta` Busuttill saru s-sidien ta` l-intier peress li Unilever ma baqghetx involuta.

Spjega li l-prodotti ta` Tiara ghadhom jibieghu lil B & S export jew B & S Manufacturing. Spjega li x-xorb li huwa ta` Tiara jinbiegh direttament minn Foster Clarks lil terzi. Spjega li d-decizjoni finali dwar lil min tbiegh; f` liema swieq jinbiegh u l-kundizzjonijiet kollha hija f` idejn Foster Clark. Insista li dejjem hekk sar.

Huwa cahad li qatt kien hemm xi diskussjonijiet sabiex jinbieghu t-*trademarks* ta` Francis Busuttill & Sons Limited ; infatti lanqas inbieghu xi *trademarks*.

John Zarb xehed illi kien ilu involut man-negozju tal-familja Busuttill sa mill-1982. Ikkonferma li huwa kien l-*audit partner* u ricentement sar konsulent. Kien responsabbli mill-valutazzjoni ricenti li saret tal-B & S *Group*. Saret abbazi tal-*cash flows* u profitti li tista` tiggenera jekk tibqa` ghaddejja bil-volum tax-xoghol ta` FCP.

B`referenza ghal dokumenti ezebity a fol 893, 894, 908 u 909 (li cheques u *bank drafts* li marru ghand l-azzjonisti), huwa spjega li dawn gew mehuda in konsiderazzjoni fil-valutazzjoni u fil-konkluzjonijiet li wasal ghalihom.

Ikkonferma li huwa kien konsapevoli ta` dawn il-figuri qabel ma ghamel l-*evalwazzjoni*.

Kellu x` jaqsam mal-*audit* ghal hafna snin.

Xehed illi meta giet l-offerta minghand Dr Oetker, huwa kien tkellem fit-tul mal-*management* tal-grupp u kien tahom parir biex jiehdu l-offerti bis-serjeta` peress li s-sitwazzjoni fil-grupp kien qed tinkwetah. Madanakollu dak iz-zmien kienu ghadhom kemm ghamlu investiment kbir hafna fil-fabbrika u ghalhekk ma kienx iz-zmien tajjeb ghall-bejgh.

Ikkonferma li fil-valutazzjoni li kien ghamel, kien ikkunsidrat il-valur tat-*trademarks* u ta` l-*intellectual property*.

Meta nghatat l-offerta ta` Dr Oetker, huwa kien intalab jaghti opinjoni tal-valur tal-grupp u huwa kien ta` permess biex tigi avvicinata ditta ohra biex taghmel valutazzjoni ghaliex kien ahjar li jkun hemm aktar minn opinjoni wahda.

Spjega li l-opinjoni dwar il-valur li hareg biha kienet oghla mill-offerta ta` Dr Oetker. Il-valutazzjoni saret fuq *accounts* konsolidati ta` FCP u B&S Manufacturing.

Jekk kien hemm *income* li ma giex iddikjarat personalment, dak in-nuqqas ma ghandux relevanza ghall-*financial statements* tal-kumpannija. Jaf li kien hemm dhul iehor, *commissions*, *suppliers* u anke klijenti tal-kumpannija, li nqasam bejn is-*shareholders* minflok kien dikjarat ghall-finijiet ta` *taxxa*.

Simon Flynn xehed illi huwa *auditpartner* ta` PwC fil-kaz tal-kumpanniji ta` Francis Busuttil and Sons Limited u B & S Contractors Limited u dan ghal madwar 17-il sena. Spjega li l-*audit* isir dwar B & S Contractors bhala soċjeta`. Wara 1995, inholqu zewg kumpanniji ohra : B & S Manufacturing u B & S Export. In-negozju ta` Francis Busuttil & Sons Limited ghadda ghal Francis Busuttil & Sons Marketing u ghalhekk Francis Busuttil & Sons Limited hija biss *receiver of dividend* u *interest income*, u ghandha xi spejjez zghar. Spjega li jsiru l-*audits* specifici tal-kumpannija u tohrog opinjoni fuq il-*legal entities* separati u imbaghad isir *consolidation* tal-gruppi kemm ta` Francis Busuttil & Sons Limited u kemm tal-B & S ghax dawn huma zewg gruppi separati fejn jigu kkonsolidati r-rizultati tal-*holding* u tas-sussidjarji taghha.

Sostna li huwa qatt ma ra d-dokumenti li huma ezebiti a fol 893, 894, 908 u 909.

Spjega li dawn ma jidhrux li huma dokumenti tal-B & S Contractors u ghalhekk mhumiex riflessi fil-kotba tal-kumpanija.

Bhala awditur, huwa ma kienx b`dawk id-dokumenti.

Xehed illi B & S Contractors ilha ma topera essenzjalment minn 1995 fl-ambitu ta` bejgh u xiri. Id-dhul li ghandha gej minn *rents* u *interest income* u spejjez. Fl-2013, kien hemm EUR 23,000 bhala spejjez li kienu *legal professional fees, audit fees, property depreciations*.

Qal illi ma jafx li *s-shareholders* ta` B & S Contractors Limited ircivew xi flus minn xi sorsi ohra relatati mal-kumpanija. Dawn evidentement ma gewx mill-kumpanija u ghalhekk ma sarx audit ta` x` seta` gara barra mill-kumpanija.

Wara l-1995, B & S Contractors ma kellhiex *advertising* u *marketing costs*.

Stqarr illi l-*financial statements* kienu gew approvati u ma ntablx jaghmel follow ups tagghom. Spjega li l-allegazzjonijiet li saru minn Suzanne Busuttill u huha kienu pjuttost generici tant li d-diretturi l-ohra rribattewhom.

Huwa spjega li ma nstabu l-ebda irregolaritajiet f` FBS Limited u B & S Contractors Limited.

Huwa stqarr illi l-kwistjoni dwar flejjes gejjin minn kontijiet bankarji esteri ma ghandhiex konnessjoni mal-*accounts* tal-kumpanija.

Huwa nsista li meta jsir *audit* tal-*accounts* ta` kumpanija, trid issir distinzjoni bejn is-socjeta` u *s-shareholders*.

Perit Dr Edwin Mintoff ikkonferma li huwa ghamel stima tal-istores u administration offices, Misrah Santa Venera, proprjeta` ta` B & S Contractors Limtied datat 10 ta` Mejju 2012. Spjega li huwa kien ghamel applikazzjoni biex isir zvilupp residenzjali u dana fit-23 ta` Gunju 2012 bir-referenza tal-applikazzjoni bin-numru 5336/10. Il-permess hareg fl-4 ta` Novembru 2014. Spjega li tul il-process tal-applikazzjoni, huwa kellu indikazzjonijiet li l-permess kien ser jigi moghti. Spjega ukoll li l-potenzjalita` ta` l-izvilup ta` din il-proprjeta` ma timpingix fuq il-valur tal-proprjeta` ghaliex il-valur li kien ghamel kien ha diga` in konsiderazzjoni l-*planning policies* li kienu ezistenti dak iz-

zmien. B'hekk il-valutazzjoni tieghu kienet diga` hadet in konsiderazzjoni l-fatt li l-permess kien ser jigi approvat. Spjega li fl-2015 huwa kien ghamel dikjarazzjoni li l-valur tal-proprjeta` kien baqa` l-istess.

III. Fatti

Din il-kawza giet istitwita wara illi n-negozju ta` B&S kien trasferit lis-socjeta` Foster Clark Products Limited li hija kumpanija sussidjarja ta` FBS, u wara illi l-assi mmobbli ta` B&S kienu ttrasferiti lil Medina Food Manufacturing Company Limited, socjeta` sussidjarja ohra ta` FBS (ara l-verbal li sar fl-udjenza tat-22 ta` Novembru 2016). Effett ta` dan iz-zewg trasferimenti, B&S ma baqgħalhiex assi u waqfet min-negozju.

It-trasferimenti kienu approvati minn 80% ta` l-azzjonisti ta` B & S fil-laqgħa generali straordinarja ta` l-azzjonisti li saret fit-30 ta` Lulju 2014. Erba` diretturi ta` B & S ukoll approvaw it-trasferiment fil-laqgħa tal-bord li saret fit-3 ta` Marzu 2014.

Originarjament, abbazi tal-minuti approvati tal-laqgħa tal-bord tad-diretturi ta` B & S li saret fit-2 ta` Dicembru 2011 (fol 61), ir-rikorrenti kienet accettat u qablet mat-trasferimenti, izda meta saret taf bil-valutazzjoni tan-negozju ta` B & S li sar minn PwC, u l-valutazzjoni tal-assi immobbli li saret mill-Perit Dr Edwin Mintoff, hija opponiet it-trasferimenti u mexxiet bl-azzjoni odjerna skont l-Art 402 tal-Kap 386.

IV. L-Art 402(1) tal-Kap 386

Ir-rikorrenti qegħdin imexxu bl-azzjoni tal-lum abbazi tal-Art 402 tal-Kap 386.

L-ewwel (1) subinciz tal-Art.402 jaqra hekk –

Kull membru ta` kumpanija li jilmenta li l-affarijiet tal-kumpanija jkunu tmexxew jew qed jitmexxew jew aktarx jitmexxew b`mod li, jew li xi att jew omissjoni tal-kumpanija kienu jew huma jew x`aktarx se jkunu oppressivi b`mod mhux gust diskriminatorji kontra, jew b`mod mhux gust ta` pregudizzju, għal membru jew membri jew b`mod li jkunu kontra l-interessi tal-membri in generali, jista` jagħmel rikors lill-qorti għal ordni taht dan l-artikolu.

Fis-sentenza li tat din il-Qorti (diversament presjeduta) [**PA/GV**] fit-30 ta` Jannar 2008 fil-kawza “**Cutajar pro et noe et vs S.C. & Company Limited et**” inghad hekk –

Illi l-prova biex tirnexxi dina l-azzjoni tispetta lir-rikorrenti li ressqu dina l-azzjoni. Huma jridu jippruvaw li (a) l-affarijiet tal-kumpanija jkunu tmexxew jew qed jitmexxew jew aktarx jitmexxew b`mod li... (b) jew li xi att jew ommissjoni tal-kumpanija kienu jew huma jew x`aktarx se jkunu, oppressivi b`mod mhux gust diskriminatorji kontra, jew b`mod mhux gust ta` pregudizzju, ghal membru jew membri jew b`mod li jkunu kontra l-interessi tal-membri in generali.

Il-ligi taghna ma taghtix spjegazzjoni ta` x`inhu oppressiv b`mod mhux gust diskriminatorji kontra, jew b`mod mhux gust ta` pregudizzju. Kull kaz ghalhekk irid jigi trattat u deciz fuq il-mertu tieghu proprju, u dana kaz b`kaz. L-iskop tal-ligi hu biex il-Qorti tkun tista` tintervjeni f`dawk il-kazijiet fejn hemm bzonn li jinghata rimedju minhabba unfair dealing fejn jigi pruvat li kien hemm azzjonijiet jew ommissjonijiet li ma kienux gusti u li kienu ta` pregudizzju jew li l-affarijiet tal-kumpanija mhux qed jitmexxew sew.

Fis-sentenza li tat il-Qorti ta` Ghawdex (Gurisdizzjoni Superjuri) [**AE**] fl-4 ta` Frar 2009 fil-kawza “**Ellis vs Ellis**” inghad hekk –

Jibda biex jinghad li dan il-provvediment jista` jigi nvokat mill-membri kollha, u mhux biss minn membri minoritarji u m`hemmx dubju li d-diskrezzjoni u l-poteri moghtija lill-qorti f`dan il-kuntest huma wesghin. Minn dan il-provvediment hu evidenti li :

(a) *Dan il-provvediment japplika wkoll f`kaz ta` att jew ommissjoni izolata ;*

(b) *Ir-rimedju jista` jinghata kemm ghal dak li jkun gara fil-passat u wkoll xi att propost li jsir fil-futur ;*

(c) *L-ilment jrid ikun fuq it-tmexxija tal-affarijiet tal-kumpanija jew fuq att jew ommissjoni tal-kumpanija.*

Fis-sentenza taghha tad-9 ta` Marzu 2007 fil-kawza “**Vella et vs Vella Brothers Ltd et**”, il-Qorti tal-Appell qalet hekk –

... l-Artikolu 402 ta` l-Att dwar il-kumpaniji jaghti diskrezzjoni pjuttost wiesa` lill-Qrati u dan ghaliex dawn il-provvedimenti ghandhom l-ghan li jissalvagwardjaw u jipprotegu lill-azzjonisti ta` socjeta` kummercjali, partikolarment lil dawk li huma minoritarji u li ghalhekk qeghdin fl-

impossibilita` li jirregolaw il-mod li bih tkun qed titmexxa s-socjeta` li fiha huma jkollhom interess ...

*... din id-disposizzjoni, li hija bbazata fuq l-Art.459 tal-Companies Act (1985) Ingliza, hija ispirata fuq principji ta` ekwita` aktar milli minn drittijiet strettament legalistici biex ikun jista` jigi moghti rimedju. Dak li hu necessarju hu li l-azzjonista jipprova li minhabba l-gestjoni tas-socjeta` partikolari hu qed isofri, jew ukoll jista` jsofri, pregudizzju ta` natura oppressiva, ingusta jew diskriminatorja. Tali gestjoni tista` tirreferi sempliciment ghal xi att specifiku jew xi ommissjoni tal-kumpanija. Il-pregudizzju jista` jirreferi ghall-azzjonist li qed jippromwovi l-proceduri, ghal xi azzjonist iehor jew ghall-interess in generali ta` l-azzjonisti. Ma hemmx ghalfejn li huwa jipprova li huwa zgur ser isofri xi pregudizzju fil-futur. Tali prova tista` ssir fuq bazi ragjonevoli ta` possibilita` ("**Vincent Monreal et v. Lino Delia noe**" deciza mill-Prim`Awla tal-Qorti Civili fit-13 ta` Mejju, 1999). Infatti gie deciz mill-Qrati Inglizi fil-kawza in re **Bovey Hotel Ventures Ltd** [(1983) B.C.L.C. 290] li "the Court will not give a list of situations when this remedy may be resorted to however one principle remains clear. A shareholder may make use of this article when his shareholding in the company has been seriously diminished at least seriously jeopardized by reason of a course of conduct or the part of those who have the de facto control of the company, which has been unfair to the member concerned".*

*... Fid-decizjoni **O'Neill v Phillips** moghtija mill-House of Lords fl-20 ta` Mejju 1999, gie ritenut illi l-legislatur ried illi biex jinghata rimedju taht l-artikolu jigi kkunsidrat il-kriterju ta` dak li huwa `fair`. Izda Lord Hoffman izid ighid li - "Although fairness is a notion which can be applied to all kinds of activities, its content will depend upon the context in which it is being used ... The requirement that prejudice must be suffered as a member should not be too narrowly or technically construed.*

Fis-sentenza **In Re Bovey Hotel Ventures Ltd** (op. cit.) kien inghad hekk –

The test of unfairness must, I think, be an objective, not a subjective one. In other words it is not necessary for the petitioner to show that the persons who have had the de facto control of the company have acted as they did in the conscious knowledge that this was unfair to the petitioner or that they were acting in bad faith ; the test, I think, is whether a reasonable bystander observing the consequences of their conduct, would regard it as having unfairly prejudiced the petitioner`s interests.

Fis-sentenza "**Monreal et vs Delia noe**" (op. cit.) inghad illi –

Dawn il-provedimenti huma ta` salvagwardja u ta` protezzjoni ghall-azzjonisti ta` socjeta` kummercjali, b`mod partikolari ghal dawk li huma

minoritarji. Ir-rimedji li johorgu minn dawn il-provedimenti huma moghtija lil kull azzjonist ta` socjeta` kummercjali. Kull azzjonist, anke jekk hu minoritarju, ta` socjeta` kummercjali, anke jekk hi pubblika, jista` jitlob li jinghataw l-ordnijiet kollha necessarji u opportuni, f`kaz li jirnexxielu jipprova illi minhabba l-gestjoni tal-istess socjeta` huwa qed isofri jew ukoll jista` jsofri xi pregudizzju ta` natura oppressiva, ingusta jew diskriminatorja. Tali gestjoni tista` tirreferi semplicement ghal xi att specifiku jew xi ommissjoni tal-kumpanija. Il-pregudizzju jista` jirreferi ghall-azzjonist li qed jippromuovi l-proceduri, ghal xi azzjonist iehor jew ghall-interessi in generali tal-azzjonisti. In vista ta` dan kollu jista` jinghad li hu bizzejjed li l-azzjonista jipprova li huwa qed isofri jew eventualment jista` jsofri xi pregudizzju minhabba xi agir tas-socjeta` li taghha huwa jippossjedi xi ishma. Ma hemmx ghalfejn li huwa jipprova li huwa zgur li ser isofri xi pregudizzju fil-futur. Tali prova tista` ssir fuq bazi ragjonevoli ta` probabbilita`. Inoltre, skond dak li hemm provdut fis-subartikolu (3) tal-istess artikolu 402, il-Qorti tista` tipprocedi biex taghmel kull ordni necessarja u opportuna skond dawn il-provedimenti, jekk jirrizulta li l-ilment tal-azzjonista hu sewwa bbazat u jekk il-Qorti thoss li huwa ekwu u gust li taghmel.

Fis-sentenza taghha tal-31 ta` Jannar 2003 fil-kawza “**Ellul vs Ellul pro et noe**”, il-Qorti tal-Appell qalet illi –

... *Fil-ligi Ingliza (ara Art 459 tal-Companies Act, 1985) jinstab rimedju simili li hu maghruf bhala “The Unfair Prejudice Remedy”. Il-Qorti ta` l-Appell Ingliza stabbiliet fil-kaz “in Re Saul D. Harrison & Sons plc ([1995] 1BCLC 14)” il-linji ta` gwida dwar kif kellu jkun l-operat biex ikun jista` jigi kkwalifikat bhala, “unfairly prejudicial” (fit-test tal-Ligi Maltija din il-frazi hi tradotta “b`mod mhux gust ta` pregudizzju”). Wiehed kellu, fl-ewwel lok, jara jekk dak l-operat kienx jew le skond l-istatut tal-kumpanija. Izda fl-applikazzjoni tal-imsemmija dispozizzjoni – ispirata fuq principji ta` ekwita` aktar milli minn drittijiet strettament legali – il-Qorti tiehu in konsiderazzjoni l-aspettattivi legittimi (“legitimate expectations”) li r-rikorrent jista` jkollu u li sikwiet ikunu ferm aktar wiesgha mid-drittijiet strettament legali li johorgu mill-istatut tas-socjeta`. Dawn l-aspettattivi legittimi jitwiieldu minn xi relazzjonijiet personali partikolari bejn l-azzjonisti. Fil-kaz Ebrahimi vs Westbourne Galleries Ltd. ([1973] AC 360) Lord Wilberforce elenka numru ta` sitwazzjonijiet fejn dan ir-rimedju jista` jinghata, sitwazzjonijiet dawn li x`aktarx jinstabu f` kumpaniji zghar privati li ta` sikwiet jissejhu “quasi partnerhsips”, fosthom is-segwenti :-*

“(i) *an association formed or continued on the basis of a personal relationship, involving mutual confidence – this element will often be found where a pre-existing partnership has been converted into a limited company ;*

“(ii) *an agreement, or understanding, that all, or some (for there may be “sleeping members”) of the shareholders shall participate in the conduct of the business ;*

(iii) *restriction upon the transfer of the members' interest in the company – so that if confidence is lost, or one member is removed from management, he cannot take out his stake and go elsewhere”.*

Fil-pagna 464 tat-Tielet Edizzjoni tal-**Ferrar's Company Law** jinghad –

... The position will vary greatly from the small private companies, commonly called quasi-partnerships, to public companies of considerable size. As a quasi-partnership, the company will usually have been formed or continued on the basis of a personal relationship involving mutual confidence. There may be an agreement or understanding that all or some of the shareholders are to participate in the conduct of the business. Restrictions on the transfer of shares will be the rule rather than the exception. The individuals involved may also have made relatively substantial capital contributions to the company. Shareholders in such companies will be a small close-knit group, actively involved in many instances in the daytoday operations and financially and personally committed to the company. Here the scope for legitimate expectations beyond their strict legal rights is obviously greatest.

However, as Lord Wilberforce stressed in Ebrahimi v Westbourne Galleries Ltd, the case for giving effect to equitable considerations must be made in each instance and it is not sufficient simply to assert that the company is small or private, for in many cases the basis of the relationship will be adequately and exhaustively laid down in the articles. If it is so defined by the articles or, for example, by the articles supplemented by a shareholders' agreement, then there is little room for finding further legitimate expectations beyond those outlined in the documents.

The interests of shareholders in larger private and public companies, on the other hand, are likely to be quite different from those of shareholders in quasi-partnerships and considerably more restricted. In these larger companies there is usually no underlying personal relationship, employment is rarely an issue and the shareholders are more interested in such matters as dividend yield and capital appreciation than involvement in the day-to-day running of the company. If they become dissatisfied, especially if it is a public company, they can sell their shares and withdraw from the company. Here the members rarely have expectations beyond their strict legal rights as provided by the articles.

“That is not to say that s.459 does not apply to larger private companies and public companies for the section is clearly not limited to quasi-partnerships. The point is that it may be harder to establish conduct which is unfairly prejudicial to the interests of the members in such companies.

Kif qalu Hicks u Goo fil-pagna 409 tal-Hames Edizzjoni ta` **Cases and Materials on Company Law** –

In the early days of S.459, it was thought that the petitioner must have unfairly suffered prejudice to an interest as a member only (and not eg. as a director). This requirement has never been relaxed in that the Court is prepared to recognise that members may have different interests having regard to their rights, expectations and obligations (re a company (No 00477 of 1986 [1986 BCLC 376; O'Neill v Phillips. [1999] 1 WLR 1092). This is particularly so in quasi-partnership cases where a minority is excluded from management. But where the articles make detailed provision for any departing members to sell their shares at a fair price, the position may be different ...Section 459 has proved to be a powerful weapon for minority shareholders, particularly in the case of quasi-partnerships. In such companies, minorities who are excluded from management participation or who unfairly suffer loss as a result of wrongdoing by directors or majority shareholders may get relief under the section.

Fil-kawza **In Re Hotel Ventures Ltd.** (1983) Slade J iddeskriva 'unfair prejudice' hekk –

The test for unfairness must, I think, be an objective, not a subjective, one. In other words it is not necessary for the petitioner to show that the persons who have de facto control of the company have acted as they did in the conscious knowledge that this was unfair to the petitioner or that they were acting in bad faith ; the test, I think is whether a reasonable bystander observing the consequences of their conduct, would regard it as having unfairly prejudiced the petitioner's interests."

Fil-pagna 449 tar-Raba` Edizzjoni tal-**Farrar`s Company Law** jinghad -

A member`s interests are not necessarily limited, therefore, to his strict legal rights under the Articles and the Companies` Act but can extend also to legitimate expectations as to the conduct of the company`s affairs arising from the nature of the company and the agreements and understandings between the parties."

V. Konsiderazzjonijiet

Ir-rikorrenti qeghdin jilmentaw illi t-trasferiment tan-negozju u ta` l-assi ta` B & S Contractors Limited lil Francis Busuttil & Sons Limited kien manifestament oppressiv, diskriminatorju u ta` pregudizzju, kif ukoll illi r-rizoluzzjoni fil-laqgha generali straordinarja ta` B & S li ddecidiet dak it-trasferiment kienet nulla ghalix ma kellhiex is-sostenn tal-maggoranza ta` 70% tal-ishma kif rikjest mill-memorandum u l-articles.

L-argumenti li r-rikorrenti gabu in sostenn tal-istanza taghhom huma :-

- i. Il-valutazzjoni tan-negozju u assi ta` B & S huma b` mod materjali u sinifikattiv anqas mill-valur reali taghhom ;
- ii. Il-pregudizzju fil-valur tal-marka TIARA ;
- iii. L-istejjem tal-periti huma iktar baxxi mill-valur reali u attwali fis-suq, ghaliex ma kienx ittiehed kont tal-fatt illi kien ser johrog il-permess ghal zvilupp illi drastikament jibdel il-potenzjal u l-valur ;
- iv. Il-process ma kienx indipendenti ;
- v. Ma ttiehed ebda kont tal-qagħda taghhom ghaliex huma tilfu *dividends* fuq l-ishma taghhom go B & S billi d-*dividends* fuq l-ishma ta` FBS ma johduhomx huma izda missierhom ghax ghandu l-usufrutt ;
- vi. Bit-trasferiment kien konsolidat il-kontroll fuq il-bord ta` FBS fejn huma mhux rapprezentati ; kif lanqas ma huma rapprezentati fil-bord ta` Foster Clark Products Limited li hija kumpannija sussidjarja ta` FBS ;
- vii. Kien hemm differenzi fil-proporzjonijiet u fil-pozizzjonijiet azzjonarji bejn B & S u FBS b`mod illi allura naqas il-valur tal-ishma ;
- viii. Il-vot li ddecieda favur t-trasferiment fil-laqgha generali straordinarja ta` B & S huwa null.

i. Il-valutazzjoni

Ir-rikorrenti jsostnu li l-istima tan-negozju u tal-assi kienu sottovalutati peress li ma kienx ittiehed kont minn PricewaterhouseCoopers (PwC) meta ghamlu l-valutazzjoni taghhom illi kien hemm flus li kienu nhargu `l barra llegalment minn B&S. Inghad ukoll illi l-*financial statements* ma jqisux li kien hemm *turnover* ta` miljuni ta` Ewro minn prodotti tal-*brand* Tiara li jinbieghu minn Foster Clark Products Limited lil terzi. Inltre sahqu li dawk kienu profitti ta` B & S ghaliex Tiara bhala *trademark* hija proprjeta` ta` B & S waqt illi FCP ma ghandhiex setgha fuq Tiara. Irrimarkaw illi anke l-valutazzjoni ta` Tiara kienet sottovalutata. Insistew illi l-kriterji adoperati għall-valutazzjoni ma kinux ibbazati fuq pjanijiet u strategiji approvati minn B & S, kif ukoll illi ma kien hemm l-ebda pjan formali jew strategija approvata tal-kumpannija. L-assunzjonijiet kienu zbaljati.

Minkejja dawn il-lanjanzi, ir-rikorrenti ma ressqu provi teknici bhal xi rapport ta` ditta ta` awdituri ndependenti mill-kontendenti in sostenn ta` dak li kien qed jinghad. Ma ressqu l-ebda valutazzjoni indipendenti li tista` taghmel sostenn fattwali u kredibbli ghal dak illi r-rikorrenti kienu qeghdin jilmentaw minnu. Fil-kors tal-kawza ma saret l-ebda talba sabiex il-qorti tahtar esperti halli jaghtu valutazzjoni billi jaghtu kont ghal dak li kien pretiz mir-rikorrenti. Ghalhekk apparti dak li qalu r-rikorrenti, il-qorti m`ghandhiex prova valutattiva diversa u ndependenti minn dik li rrizulta li saret minn PwC.

Il-korrettezza tal-valutazzjoni ta` PwC kienet ikkonfermata bil-gurament mis-senior partner tad-ditta John Zarb. Jirrizulta illi PwC kienet ilha snin twal taghmel l-audit ta` B&S u ta` FBS. L-istess John Zarb kien jaf tajjeb u *di prima persona* n-negozju u l-assi li kienu stmati.

Tajjeb jinghad illi meta r-rikorrenti ressqu l-oggezzjonijiet taghhom ghall-valutazzjoni, kienet intalbet laqgha tal-bord tad-diretturi ta` B & S. Ghal din il-laqgha kien prezenti John Zarb illi ghamel *presentation* dwar il-valutazzjoni maghmula u dwar il-metodologija uzata minnu. Saret ukoll laqgha straordinarja generali ta` l-azzjonisti ta` B & S fit-30 ta` Lulju 2014 fejn John Zarb rega` wiegeb ghall-ilmenti tar-rikorrenti Suzanne Busuttil kif ukoll ikkonferma l-korrettezza tal-valutazzjoni (ara fol 84 et seq). Imbaghad dwar il-financial statements ta` B&S xehed ukoll Simon Flynn li kkonferma li dawn il-financial statements kienu juru *a true and fair view* tal-qagħda finanzjarja.

Il-Qorti tgħid illi l-ilment tar-rikorrenti ma kienx ippruvat.

ii. **Tiara u Foster Clark**

Ir-rikorrenti jikkontendu illi t-*trademarks* Tiara u Foster Clark spickaw registrati fl-isem ta` FBS, u dan kellu impatt negattiv fuq il-valur taghhom. Kien allegat illi bil-fatt illi z-zewg marki ma nzammux separati, ikun hemm telf ta` bejgh.

Mill-banda l-ohra, l-intimati qagħdu fuq ix-xieħda ta` John Zarb li sostna illi bil-fatt li Tiara saret proprjeta` ta` FBS, bhalma hi l-marka Foster Clark, jassigura li z-zewg marki ser jigu utilizzati bl-izjed mod efficcjenti fis-suq kif dejjem isir minn kumpanniji kbar li jbieghu hafna drabi l-istess prodotti b`marki u f`*packaging* differenti u li jkunu ntizi għal setturi differenti tas-suq mingħajr il-konsumatur ikun jaf b`dan.

Ghal darb`ohra, din il-Qorti baqghet sprovvista mir-rikorrenti bi provi sufficjenti illi l-valur tal-marka Tiara ser ikollu impatt negattiv fuq il-valur taghha.

Ghalhekk anke din il-pretensjoni mhijiex ippruvata.

iii. Stima tal-immobbli

Skont ir-rikorrenti, prova ohra ta` r-rekwiziti tal-Art 402(1) huwa illi skont huma meta l-Perit Dr Edwin Mintoff ghamel l-istima tal-immobbli ma tax kont ta` l-eventwali hrug ta` permessi tal-izvilupp ; u ghalhekk ghalihom il-valutazzjoni ma kenitx reali.

Tajjeb jinghad li saret stima mill-Periti Edwin Mintoff u Paul Camilleri.

Meta mistoqsi dwar kif wasal ghall-valutazzjoni tal-immobbli, Perit Edwin Mintoff ghamilha cara li huwa ha in konsiderazzjoni l-fatt li l-permess ta` zvilupp kien ser jigi approvat.

Il-Qorti tiskarta bhala totalment infondata x-xilja tar-rikorrenti li l-Perit Mintoff xehed biss biex jiddefendi l-inkarigu tieghu.

L-allegazzjoni tar-rikorrenti hija fallaci ghaliex li kieku tassew ma kienx ittiehed in konsiderazzjoni fl-istima l-approvazzjoni tal-permess ta` zvilupp, Perit Mintoff kien liberu li jghid dan u jirrevedi l-istima. Ma sarx hekk ghaliex Dr Mintoff bix-xiehda tieghu warrab min-nofs kull dubju.

Min-naha taghhom, ir-rikorrenti ma ressqu l-ebda stima ta` xi perit iehor biex jirribattu dak stabbilit mill-periti appuntati mill-intimati.

Lanqas talbu lill-qorti sabiex tahtar perit tekniku.

Anke din il-pretensjoni qeghda tkun michuda.

iv. Nuqqas ta` indipendenza

Lanja oħra tar-rikorrenti kienet li skont il-valutazzjoni, hafna mill-informazzjoni li ntuzat, inghatat minn Chris Degiorgio u Joseph Busuttil.

Ir-rikorrenti lmentaw li Chris Degiorgio huwa l-financial controller ta` FCP waqt illi Joseph Busuttil huwa l-Managing Director ta` FCP.

Jaghmlu l-argument illi FCP kienet il-kumpannija li kienet ser takkwista l-assi u l-operat ta` B & S. Ghalihom dak kien ifisser illi l-process ma kienx indipendenti, trasparenti u bilancjat.

Saret enfasi mir-rikorrenti li ma saret l-ebda verifika indipendenti.

Il-Qorti ma tara li kien hemm xejn skorrett illi fil-process ta` valutazzjoni jkunu nkluzi Chris Degiorgio u Joseph Busuttil.

Ma saret l-ebda prova illi dawn taw xi informazzjoni hazina.

Inoltre l-awditur John Zarb kien car fix-xiehda tieghu illi kien necessarju li jitkellem ma` dawn il-persuni sabiex ikun jista` jasal għall-accertamenti tieghu.

Anke din il-pretensjoni qeghda tkun rigettata.

v. Telf ta` dividends

Ir-rikorrenti jghidu illi kienu mcahhda minn *dividends* peress li d-*dividends* ta` FBS ma jmorru għandhom izda għand missierhom li għandu l-uzufrutt fuq l-ishma li kienu hadu minghandu b`donazzjoni.

Għalhekk jagħmlu l-argument li dak li sar kien intiz sabiex ma jircievu l-ebda *dividends* minghand B&S.

Fl-assjem il-provi juru li c-caqlieq tan-negozju u assi kien parti minn process ta` ristrutturar mhux cahda ta` drittijiet tal-azzjonisti vis-a-vis il-kumpanniji koncernati. Interessi interni bejn azzjonisti bejniethom jew ma` haddiehor huma barra ghal kollox mill-impostazzjoni skont l-Art 402.

Anke din il-pretensjoni hija respinta.

vi. Konsolidazzjoni

Ir-rikorrenti jaghmlu l-argumenti illi bit-trasferiment tan-negozju u ta` l-assi minn B & S Contractors Limited lil Francis Busuttil & Sons limited, il-kontroll ghadda ghal fuq FBS. Ghar-rikorrenti dan ifisser illi r-raguni vera tat-trasferiment kien sabiex huma jitwarrbu minn kull kontroll effettiv.

Il-Qorti tosserva li l-pjan ta` ristrutturar kien ilu jigi diskuss sa mill-2006.

Ghalhekk mhux sostenibbli l-argument tar-rikorrenti illi kull ma sar kien intiz biex iwegga` lilhom.

Il-Qorti ma tistax tiddeciedi fuq sospetti izda fuq provi.

Il-Qorti ghandha l-prova guramentata illi r-ristrutturar kien dibattut u ta` beneficcju.

Kontra din il-prova l-Qorti ghandha sospetti li meta mhux korraborati ma jistghu jwasslu mkien.

Anke din il-pretensjoni qeghda tkun rigettata.

vii. L-istatuti socjetarji

Inghad mir-rikorrenti illi fil-kaz ta` B & S, hemm dritt espress li direttur jinhatar mill-*legacy family* mentri fil-kaz ta` FBS sar l-argument mir-rikorrenti illi hemm biss ftehim verbali li mhux qed jigi rispettati.

Il-Qorti tara li d-differenzi li hemm fil-*memorandum* u *articles of association* ta` FBS u B & S huma rrelevanti ghal mertu ta` din il-procedura.

Ir-rikorrenti jibqghu parti mill-grupp.

Il-pretensjoni hija michuda.

viii. Ir-risoluzzjoni

Ir-rikorrenti jghidu illi r-risoluzzjoni li approvat it-trasferiment de quo fil-laqgħa generali straordinarja tat-30 ta` Lulju 2014 ma kellhiex il-maggoranza ta` 70% kif rikjest mill-*memorandum* u l-*articles*.

Inghad mir-rikorrenti illi l-*ishma* ta` Charles Busuttil ma kinux ghadhom trasferiti regolarment.

Inghad mir-rikorrenti li Charles Busuttil halla bi prelegat 4,000 azzjonijiet ordinarja ta` B & S Contractors Limited lil Rebecca Darmanin Kissaun u Natasha Busuttil u martu Jennifer sive Wendy Busuttil.

Inghad illi dak kien *legato di cosa altrui* fis-sens li Charles Busuttil kien qiegħed jiddisponi minn assi li kienu jiffurmaw parti mill-komunjoni ta` l-akkwisti ma` martu.

Sar l-argument li fit-30 ta` Lulju 2014 kienu prezenti Christian Busuttil kemm fl-isem tiegħu personali kif ukoll fl-isem ta` hutu l-bniet.

Jirrizulta illi t-trasferimenti sehew f`Novembru 2014.

Jista` jkun illi meta ttiehed il-vot, is-sitwazzjoni kienet irregolari.

Ir-rikorrenti sostnew li ma ngabet l-ebda prova li l-eredi ghazlu jekk jikkompensawx lit-titolari tas-sehem ta` Wendy Busuttil u b`hekk akkwistaw l-assi kif ukoll ma ngabet l-ebda prova dwar il-vestitura u immissjoni tal-pussess tal-prelegat.

Ir-rikorrenti sostnew illi ghax ma kienx inkiseb b`mod regolari il-vot ta` 70% allura ma kienx hemm maggornaza.

Meta tqis id-dokumenti kollha esebiti, inkluz dak a fol 146, jirrizulta ghal din il-Qorti illi d-data tat-trasferiment ta` l-ishma ta` Charles Busuttil favur iz-zewg uliedu bniet hija d-data tal-mewt ta` l-istess Charles Busuttil.

Fl-azzjoni tal-lum mhuwiex kompitu taghha li tidhol fi kwistjonijiet civili interni bejn l-armla u l-ulied ta` Charles Busuttil bhal dawk illi r-rikorrenti qeghdin jittentaw li jinducuha li taghmel.

Jibqa` l-fatt li hadd mill-familja ta` Charles Busuttil ma kkontesta l-vot.

Lanqas ma jirrizulta li hadd b`azzjoni ad hoc ma kkontesta l-vot tal-laqgha generali straordinarja.

Azzjoni ta` din ix-xorta ghandha l-parametri taghha u mhijiex wiesgha daqstant biex tigma` pretensjoni bhal dik tar-rikorrenti.

Anke hawn hemm rigett.

VI. Osservazzjonijiet finali

Il-Qorti mhi sodisfatta xejn illi r-rikorrenti ghamlu l-prova tal-ilmenti tagghom.

Tajjeb jinghad illi meta sar it-trasferiment de quo kien dikjarat u kien imhallas *dividend* a bazi ta` dak it-trasferiment (ara fol 62).

Ir-rikorrenti accettaw il-pagament minghajr ma riserva (ara fol 68-70).

Jekk sabu irregolaritajiet wara li hadu l-pagament, kien messhom ikkawtelaw il-posizzjoni futura tagghom b`depozitu kif kontemplat mil-ligi.

Dan ma sarx.

Il-lanjanzi kollha li gabu r-rikorrenti huma respinti anke ghal azzjoni skont l-Art 402.

Provvediment

Ghar-ragunijiet kollha premessi, il-Qorti qeghda ttipprovdi billi :-

Tastjeni milli tiehu konjizzjoni ulterjuri tal-ewwel eccezzjoni billi din kienet ritirata fil-mori tal-kawza.

Tilqa` l-eccezzjonijiet l-ohra.

Tichad it-talba tar-rikorrenti.

Tordna lir-rikorrenti sabiex ihallsu l-ispejjez kollha ta` din il-kawza.

**Onor. Joseph Zammit McKeon
Imhallef**

**Amanda Cassar
Deputat Registratur**